

இனிமையான குழந்தைகளே! நீங்கள் பாபாவிடமிருந்து பக்தியின் பலனை அடைவதற்காக வந்திருக்கிறீர்கள். யார் அதிகம் பக்தி செய்திருக்கிறார்களோ, அவர்கள் தான் ஞானத்தில் முன்னேறி செல்வார்கள்.

கேள்வி: கலியுக இராஜ்யத்தில் எந்த இரண்டு பொருட்களின் அவசியம் உள்ளது, அது சத்யுகத்தில் தேவை இருக்காது?

பதில்: கலியுக இராஜ்யத்தில் 1. மந்திரி மற்றும் 2. குருவின் அவசியம் உள்ளது. சத்யுகத்தில் இந்த இரண்டுமே இருக்காது. அங்கே எவருடைய அறிவுரையையும் பெறுவதற்குத் தேவை இருக்காது. ஏனென்றால் சத்யுக இராஜ்யமானது, சங்கமயுகத்தில் பாபாவின் ஸ்ரீமத்படி ஸ்தாபனை ஆகின்றது. அத்தகைய ஸ்ரீமத் கிடைக்கிறது, அது 21 தலைமுறைகளுக்கு நடைபெறும். மேலும் அனைவரும் சத்கதியில் இருப்பார்கள். அதனால் குருவுக்கான தேவை இருக்காது.

ஓம் சாந்தி! ஓம் சாந்தி என்பதன் அர்த்தம் என்ன? சுயதர்மத்தில் அமர்ந்திருங்கள், அல்லது தன்னை ஆத்மா என உணர்ந்து அமர்ந்திருப்பீர்களானால் சாந்தியில் அமர்ந்திருப்பீர்கள். இதற்கு சுயதர்மத்தில் அமர்வது எனச் சொல்லப்படும். பகவான் வாக்கு - சுயதர்மத்தில் அமருங்கள். உங்கள் தந்தை உங்களுக்கு அமர்ந்து படிப்பு சொல்லித் தருகிறார். எல்லையற்ற தந்தை எல்லையற்ற படிப்பைச் சுற்றுத் தருகிறார். ஏனென்றால் தந்தை எல்லையற்ற சுகம் தருபவர். படிப்பினால் சுகம் கிடைக்கிறது இல்லையா? இப்போது பாபா சொல்கிறார், தன்னை ஆத்மா என உணர்ந்து அமர்ந்திருங்கள். எல்லையற்ற தந்தை வந்துள்ளார், உங்களை வைரம் போல் ஆக்குவதற்காக. வைரம் போல் தேவி-தேவதைகள் தான் உள்ளனர். அவர்கள் எப்போது அதுபோல் ஆகின்றனர்? இவ்வளவு உயர்ந்த புருஷோத்தமர்களாக எப்படி ஆனார்கள்? இதை பாபாவைத் தவிர வேறு யாராலும் சொல்ல இயலாது. பிரஜாபிதா பிரம்மாவின் குழந்தைகள் நீங்கள் பிராமணர் ஆகிறீர்கள். பிறகு நீங்கள் தேவதை ஆக வேண்டும். பிராமணர்களுக்குக் குடுமி உள்ளது. நீங்கள் சூத்திரரில் இருந்து பிராமணர் ஆகியிருக்கிறீர்கள். நீங்கள் பிரஜாபிதா பிரம்மாவின் முகவம்சாவளியினர். குகவம்சாவளியோ (விகார மூலமாக) இல்லை. கலியுகத்தில் உள்ள அனைவரும் விகாரத்தில் பிறந்தவர்கள். சாது சந்நியாசிகள், ரிஷி முனிகள் முதலான அனைவரும் துவாபரயுகத்தில் தொடங்கி விகாரத்தில் பிறந்தவர்கள் ஆகியுள்ளனர். இப்போது பிரஜாபிதா பிரம்மாகுமார் குமாரிகளாகிய நீங்கள் தான் முகவம்சாவளி ஆகியிருக்கிறீர்கள். உங்களுடைய இந்தக் குலம் அனைத்திலும் உத்தமமான குலம், தேவதைகளைக் காட்டிலும் உத்தமமானவர்கள். ஏனென்றால் உங்களுக்குப் படிப்பு சொல்லித் தருபவர், மனிதரில் இருந்து தேவதை ஆக்குபவராகிய பாபா வந்துள்ளார். குழந்தைகளுக்கு அமர்ந்து புரிய வைக்கிறார், ஏனென்றால் பக்தி மார்க்கத்தினர் இங்கே வருவதே இல்லை. இங்கே ஞான மார்க்கத்தினர் வருகின்றனர். நீங்கள் வருகிறீர்கள், எல்லையற்ற தந்தையிடமிருந்து பக்தியின் பலனைப் பெறுவதற்காக. இப்போது பக்தியின் பலனை யார் பெறுவார்கள்? யார் அதிகம் பக்தி செய்துள்ளாரோ, அவர்கள் தான் கல்லில் இருந்து தங்க புத்தி உள்ளவர்களாக ஆவார்கள். அவர்கள் தான் வந்து ஞானத்தைப் பெற்றுக் கொள்வார்கள். ஏனென்றால் பக்தியின் பலனை பகவான் வந்து தான் தர வேண்டும். இது நல்லபடியாகப் புரிந்து கொள்ள வேண்டிய விஷயமாகும். இப்போது நீங்கள் கலியுகத்திலிருந்து சத்யுகத்தவர், விகாரியிலிருந்து நிர்விகாரி ஆகிறீர்கள் அல்லது புருஷோத்தமர்களாக ஆகிறீர்கள். லட்சுமி-நாராயணனைப் போல் ஆவதற்காக வந்துள்ளீர்கள். இவர்கள் பகவான் பகவதி என்றால் நிச்சயமாக இவர்களுக்கு பகவான் தான் படிப்பு சொல்லித் தருவார். பகவான் வாக்கு, ஆனால் பகவான் எனச் சொல்லப்படுபவர் யார்? பகவானோ ஒருவர் தான் இருப்பார். பகவான் ஒன்றும் நூற்றுக் கணக்கில், ஆயிரக் கணக்கில் இருக்க மாட்டார்கள். மண்-கல்லில் இருப்பதில்லை. தந்தையை அறியாத காரணத்தால் பாரதம் எவ்வளவு ஏழையாக ஆகி விட்டுள்ளது! இப்போது குழந்தைகள் அறிவார்கள், பாரதத்தில் இவர்களுடைய (லட்சுமி-நாராயண) இராஜ்யம் இருந்தது. இவர்களுடைய குழந்தை-குட்டிகள் யாரெல்லாம் இருந்தார்களோ, அவர்கள் இராஜ்யத்தின் எஜமானர்களாக இருந்தனர். நீங்கள் இங்கே வந்திருப்பதே இராஜ்யத்தின் எஜமானர்களாக ஆவதற்காக. இது இப்போதோ இல்லை அல்லவா? பாரதத்தில் இவர்களின் இராஜ்யம் இருந்தது. குழந்தைகளுக்குப் புரிய வைக்கப்படுகின்றது, எப்போது இந்த தேவி-தேவதைகளின் இராஜ்யம் இருந்ததோ, சூரியவம்சி மற்றும் சந்திரவம்சி இருந்தனரோ, அப்போது வேறு எந்த ஒரு தர்மமும் இல்லாதிருந்தது. இச்சமயம் மற்ற அனைத்து தர்மங்களும் உள்ளன. இந்த ஆதி சநாதன தேவி-தேவதா தர்மம் இல்லை. இது அஸ்திவாரமாக இருந்தது. அதனுடைய தூர் (அடிமரம்) எனச்

சொல்லப்படுகின்றது.. இச்சமயம் மனித சிருஷ்டி ரூப மரத்தின் தூர் முழுவதும் எரிந்து விட்டுள்ளது. மற்றப் பாகம் முழுவதும் நின்று கொண்டுள்ளது. இப்போது அந்த அனைவருடைய ஆயுள் முடிவடைகின்றது. இது மனித சிருஷ்டி ரூப வெரைட்டி மரமாகும். பலவிதமான பெயர், வடிவம், தேசம், காலம், அநேகாநேகம் இல்லையா? எவ்வளவு பெரிய மரம்! பாபா புரிய வைக்கிறார், கல்ப-கல்பமாக இந்த மரம் இற்றுப் போனதாக, தமோபிரதானமாக ஆகி விடுகின்றது. அப்போது மீண்டும் நான் வருகிறேன். நீங்கள் என்னை அழைக்கிறீர்கள் - பாபா வாருங்கள், பதீதர்கள் எங்களைப் பாவனமாக்குங்கள். ஹே பதீத பாவனரே என அழைக்கின்றனர் என்றால் நிராகார தந்தை தான் நினைவுக்கு வருகிறார். சாகாரியோ ஒருபோதும் நினைவுக்கு வர மாட்டார். பதீத பாவனர், சத்கதி அளிப்பவர் ஒருவர் தான். எப்போது சத்யகம் இருந்ததோ, உங்களுக்கு சத்கதி இருந்தது. இப்போது நீங்கள் புருஷோத்தம சங்கமயுகத்தில் அமர்ந்திருக்கிறீர்கள். மற்ற அனைவரும் கலியுகத்தில் உள்ளனர். நீங்கள் புருஷோத்தம சங்கமயுகத்தில் இருக்கின்றீர்கள். உத்தமத்திலும் உத்தமமான புருஷர் (ஆத்மா) அல்லது உயர்ந்தவரிலும் உயர்ந்தவர் எனப் பாடப் படுபவர் ஒரு பகவான். உயர்ந்தது உனது பெயர், உயர்ந்தது உனது இருப்பிடம் (அவரது மகிமை). உயர்ந்ததிலும் உயர்ந்த பரந்தாமத்தில் வசிக்கிறார் இல்லையா? இது மிகவும் சுலபமாகப் புரிந்து கொள்ளக் கூடியதாகும். சத்யக, திரேதா, துவாபர, கலியுகம், பிறகு சங்கமயுகம். இதைப் பற்றி யாருக்கும் தெரியாது. டிராமாவில் இந்த பக்தி மார்க்கமும் உருவாக்கப் பட்டதாகும். பாபா பிறகு இந்த பக்தி மார்க்கத்தை ஏன் உருவாக்கினார் எனக் கேட்க முடியாது. இதுவோ அனாதியாக இருந்து வருவதாகும். நான் அமர்ந்து உங்களுக்கு இந்த டிராமாவின் ரகசியத்தைப் புரிய வைக்கிறேன். நான் உருவாக்கினேன் என்று சொன்னால் பிறகு எப்போது உருவாக்கினீர்கள் என்று கேட்பார்கள். பாபா சொல்கிறார், இது அனாதியாகவே இருந்து வருவது. எப்போது ஆரம்பமானது என்ற கேள்வியே வர முடியாது. இன்ன சமயம் ஆரம்பமானது எனச் சொன்னால் எப்போது முடியும் எனக் கேட்பார்கள். ஆனால் அப்படி இல்லை. இதுவோ சக்கரம், சுற்றிக் கொண்டே உள்ளது. நீங்கள் பிரம்மா, விஷ்ணு, சங்கரின் சித்திரத்தையும் தயார் செய்கிறீர்கள். இவர்கள் தேவதைகள். திரிமூர்த்தியைக் காட்டுகின்றனர். அதில் உயர்ந்தவரிலும் உயர்ந்தவராகிய சிவனைக் காட்டுவதில்லை. அவரைத் தனியாகப் பிரித்து விட்டார்கள். பிரம்மாவின் மூலம் ஸ்தாபனை, அதுவும் இப்போது நடைபெற்றுக் கொண்டிருக்கிறது. நீங்கள் உங்களுடைய இராஜ்யத்தை ஸ்தாபனை செய்து கொண்டிருக்கிறீர்கள். இராஜ்யத்தில் அனைத்து விதமான பதவிகளும் இருக்கும். குடியரசுத் தலைவர், பிரதம மந்திரி, முதல் மந்திரி. இவர்கள் அனைவரும் ஆலோசனை சொல்பவர்கள். சத்யகத்தில் ஆலோசனை தருபவர்கள் யாரும் வேண்டியதில்லை. இப்போது உங்களுக்குக் கிடைக்கும் அறிவுரை அல்லது ஸ்ரீமத், அழிவற்றதாகி விடுகின்றது. இப்போது பாருங்கள், எத்தனை அறிவுரை சொல்பவர்கள்! ஏராளம்-ஏராளமானவர்கள் உள்ளனர். பணம் செலவழித்து மந்திரி முதலானவர்களாக ஆகின்றனர் - ஆலோசனை தருவதற்காக. அரசாங்கமே சொல்கிறது, இவர்கள் ஊழல்வாதிகள், அதிகம் சாப்பிட்டு விடுகின்றனர் என்று. இதுவோ கலியுகம் தான். அங்கோ இதுபோல் நடக்காது. மந்திரி முதலானோருக்கு அவசியமே இருக்காது. இந்த வழிமுறை 21 பிறவிகளுக்கு நடைபெறுகின்றது. உங்களுக்கு சத்கதி ஏற்பட்டு விடுகின்றது. அங்கோ குருவுக்கும் கூட அவசியம் இருக்காது. சத்யகத்தில் மந்திரியோ குருவோ இருக்க மாட்டார்கள். இப்போது உங்களுக்கு ஸ்ரீமத் கிடைக்கின்றது, அழிவில்லா 21 தலைமுறைகளுக்கு, 21 முதுமை நிலைகளுக்காக. முதியவராகிப் பிறகு சரீரம் விட்டுப்போய்க் குழந்தையாக ஆவார்கள். எப்படி பாம்பு ஒரு தோலை நீக்கி பிறகு வேறொன்றை எடுத்துக் கொள்கிறது. மிருகங்களின் உதாரணம் தரப்படுகின்றது. மனிதர்களிடமோ கொஞ்சம் கூட புத்தி இல்லை. ஏனென்றால் கல்புத்தி.

பாபா புரிய வைக்கிறார் - இனிமையிலும் இனிமையான குழந்தைகளே, நீங்கள் பிராமணர் பிராமணிகள். கிரந்தத்திலும் அனைவரும் படிக்கவும் கேட்கவும் செய்கின்றனர் - அசுத்தமாகி விட்ட துணியைத் தோய்த்து..... பகவானை அழைக்கின்றனர், வந்து அசுத்தத் துணிகளாகிய ஆத்மாக்கள் எங்களை சுத்தப் படுத்துங்கள் என்று. ஆத்மாக்களாகிய நம் அனைவரின் பாபா, வந்து எங்கள் ஆடையைத் தூய்மைப் படுத்துங்கள். சரீரத்தையோ துவைக்க வேண்டியதில்லை. ஏனென்றால் ஆத்மா தான் பதீத ஆகி விட்டுள்ளது. பதீத ஆத்மாக்களை வந்து பாவனமாக்குங்கள். ஆக, பாபா குழந்தைகளுக்குப் புரிய வைக்கிறார், இனிமையிலும் இனிமையான குழந்தைகளே, நான் இங்கே வரவேண்டியுள்ளது. நான் தான் ஞானக்கடலாக இருக்கிறேன், தூய்மையின் கடலாக இருக்கிறேன். நீங்கள் எல்லையற்ற தந்தையிடமிருந்து எல்லையற்ற ஆஸ்தி பெறுகிறீர்கள். எல்லைக்குட்பட்ட தந்தையிடமிருந்து எல்லைக்குட்பட்ட ஆஸ்தி கிடைக்கின்றது. எல்லைக்குட்பட்ட ஆஸ்தியில் துக்கம் அதிகம். அதனால் பாபாவை நினைவு செய்கின்றனர். அளவற்ற துக்கம். பாபா சொல்லியிருக்கிறார், இந்த 5 விகாரங்களாகிய இராவணன் உங்களுடைய மிகப் பெரிய விரோதி.

முதல்-இடை-கடை முழுவதும் துக்கம் கொடுப்பவன். ஹே இனிமையான குழந்தைகளே, இந்தப் பிறவியில் பிராமணர் ஆகி காமத்தின் மீது வெற்றி பெற்றால் உலகை வென்றவர் ஆவீர்கள். நீங்கள் பவித்திரதாவை (தூய்மையை) தாரணை செய்கிறீர்கள், தேவதா ஆவதற்காக. நீங்கள் வந்திருக்கிறீர்கள், ஆதி சநாதன தேவி-தேவதா தர்மத்தை ஸ்தாபனை செய்வதற்காக. இது புருஷோத்தம சங்கம யுகம். இதில் முயற்சி செய்து பாவனமாக (தூய்மையாக) வேண்டும். கல்பத்திற்கு முன் எவ்வளவு பாவனமாகி யிருந்தீர்களோ, சூரியவம்சி, சந்திரவம்சி குலத்தவர்களாக, அவ்வாறே நிச்சயமாக ஆவீர்கள். சிறிது காலம் பிடிக்கிறது இல்லையா? பாபா மிகவும் சகஜமான யுக்திகளைச் சொல்கிறார். இப்போது பாபாவின் குழந்தைகளாகவோ ஆகியிருக்கிறீர்கள். இங்கே நீங்கள் யாரிடம் வந்திருக்கிறீர்கள்? அவரோ நிராகாராக உள்ளார். அவர் இந்த சரீரத்தை லோனாக எடுத்துள்ளார். அவர் தாமே சொல்கிறார், இது இவருடைய அநேக ஜென்மங்களின் கடைசியிலும் கடைசி ஜென்மம். ஆக, இது அனைத்திலும் மிகப் பழையமையான சரீரம். நான் வருவதே பழைய இராவணனின் அசுர உலகத்தில். மேலும் பிறகு யார் தமது ஜென்மங்கள் பற்றி அறியாதிருக்கிறாரோ, அவருடைய சரீரத்தில் வருகிறேன். இது அநேக ஜென்மங்களின் கடைசி ஜென்மம். எப்போது இவருக்கு வானப்ரஸ்த அவஸ்தா (நிலை) வருகிறதோ, அப்போது நான் பிரவேசமாகிறேன். குருவும் கூட எப்போதுமே வானப்ரஸ்த அவஸ்தாவில் தான் வைத்துக் கொள்ளப்படுகிறார். சொல்கின்றனர் இல்லையா, 60 வயதானால் பிரம்படி விழும் (அவமானம் ஏற்படும்) என்று? வீட்டில் இருப்பார்களானால் குழந்தைகளின் பிரம்படி விழும். அதனால் வீட்டை விட்டு ஓடுங்கள். குழந்தைகள் அதுபோல் உள்ளனர், தந்தைக்குப் பிரம்படி கொடுப்பதற்கும் தயங்குவதில்லை. எங்காவது செத்துப் போனால் செல்வம் எங்களுக்குக் கிடைக்கும் எனச் சொல்வார்கள். வானப்ரஸ்திகளுக்கு அநேக சத்சங்கங்கள் உள்ளன. நீங்கள் அறிவீர்கள், அனைவருக்கும் சத்கதி அளிப்பவர் ஒருவர். அவர் சங்கமயுகத்தில் தான் வருகிறார். சத்யுகத்தில் எப்போது நீங்கள் சத்கதி அடைகிறீர்களோ, அப்போது மற்ற அனைவரும் சாந்திதாமத்தில் இருப்பார்கள். இது அனைவரின் சத்கதி எனச் சொல்லப்படும். பாபாவைத் தவிர வேறு யாரும் சத்கதி அளிப்பவராக இருக்க முடியாது. மேலும் எவரையும் ஸ்ரீ என்றோ ஸ்ரீஸ்ரீ என்றோ சொல்ல முடியாது. ஸ்ரீ என்றால் சிரேஷ்டமான தேவதைகளுக்குச் சொல்லப் படுவது. ஸ்ரீலட்சுமி, ஸ்ரீநாராயண என்று அவர்கள் சொல்லப்படுகிறார்கள். அவர்களை அதுபோல் ஆக்குபவர் யார்? ஸ்ரீஸ்ரீ சிவபாபாவைத் தான் சொல்ல வேண்டும். ஆக, பாபா தவறுகளை உறுதிப் படுத்திச் சொல்கிறார் - நீங்கள் இத்தனை குருமார்களை வைத்துக் கொண்ட போதிலும் இப்படித் தான் ஆகும். நீங்கள் மீண்டும் அதே குரு முதலானவர்களைத் தான் வைத்துக் கொள்வீர்கள். சக்கரம் மீண்டும் அதே போல் தான் திரும்பவும் சுற்றி வரும். நீங்கள் சொர்க்கத்தில் இருக்கும் போது அங்கே சுகதாமத்தில் இருக்கிறீர்கள். தூய்மை, சுகம், சாந்தி அனைத்தும் அங்கே உள்ளது. அங்கே சண்டை முதலியன இருக்காது. மீதமுள்ள இத்தனைப் பேரும் சாந்திதாமத்திற்குச் சென்று விடுவார்கள். சத்யுகத்தை லட்சக் கணக்கான வருடங்கள் எனச் சொல்லி விடுகின்றனர். பாபா சொல்கிறார், லட்சக் கணக்கான வருடங்களின் விஷயமே கிடையாது. இதுவோ 5000 வருடங்களின் விஷயம். சொல்லவும் செய்கின்றனர், மனிதர்களுக்கு 84 ஜென்மங்கள் என்று. நாளுக்கு நாள் ஏணிப்படியில் கீழே இறங்கியே தமோபிரதானமாக ஆகிக் கொண்டே செல்கின்றனர். ஆக, பாபா புரிய வைக்கிறார் - இதுவும் டிராமா உருவாக்கப் பட்டது. நடிகர்களாக இருந்து கொண்டு டிராமாவின் படைப்பாளர், இயக்குநர், முக்கிய நடிகர் பற்றி அறிந்து கொள்ளவில்லை என்றால் என்ன சொல்வார்கள்? பாபா சொல்கிறார், இந்த எல்லையற்ற டிராமாவை எந்த ஒரு மனிதரும் அறிந்திருக்கவில்லை. இதை பாபா வந்து புரிய வைக்கிறார். சொல்லவும் செய்கின்றனர், சரீரத்தை எடுத்து பாகத்தை நடக்கின்றனர் என்றால் நாடகம் ஆகிறது இல்லையா? நாடகத்தின் முக்கிய நடிகர்கள் யார்? யாராலும் இதைச் சொல்ல முடியாது. இப்போது குழந்தைகள் நீங்கள் அறிவீர்கள், இந்த எல்லையற்ற டிராமா எப்படி பேன் போல மெதுவாக ஊர்ந்து செல்கிறது என்று. டிக்-டிக் என்று நகர்ந்து கொண்டே உள்ளது. முக்கியமானவர் உயர்ந்தவரிலும் உயர்ந்தவரான பாபா. அவர் வந்து சொல்லிப் புரிய வைக்கவும் செய்கிறார். மேலும் அனைவருக்கும் சத்கதியும் அளிக்கிறார். சத்யுகத்தில் மற்றவர்கள் யாரும் இருப்பதில்லை. மிகக் குறைவாக உள்ளனர். அந்தக் கொஞ்சம் பேர் மற்ற அனைவரைக் காட்டிலும் அதிக பக்தி செய்திருப்பார்கள். கண்காட்சி அல்லது மியூசியத்தில் வரக்கூடியவர்கள் அதிக பக்தி செய்தவர்களாக இருப்பார்கள். ஒரு சிவனுக்கு பக்தி செய்வது தான் அவிபச்சாரி (ஒருவரை மட்டுமே வழிபடுதல்) பக்தி எனச் சொல்லப் படுகின்றது. பிறகு அநேகரை பக்தி செய்து விடுகின்றனர். இப்போதோ முற்றிலும் தமோபிரதான பக்தி. முதலில் சதோபிரதான பக்தியாக இருந்தது. பிறகு ஏணிப்படியில் இறங்கியே தமோபிரதான ஆகி விட்டுள்ளனர். அந்த மாதிரி நிலைமை ஏற்படும் போது பாபா வருகிறார், அனைவரையும் சதோபிரதானமாக ஆக்குவதற்காக. இந்த எல்லையற்ற டிராமாவையும் இப்போது தான் நீங்கள் அறிந்து கொண்டிருக்கிறீர்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணக்கான முக்கிய சாரம்:

- 1) எல்லையற்ற தந்தையிடமிருந்து எல்லையற்ற ஆஸ்தி பெறுவதற்காக அவசியம் தூய்மையாக வேண்டும். இப்போதே தூய்மை என்ற ஆஸ்தியைப் பெற்றுக் கொள்ளுங்கள், அதாவது காமத்தை வென்றவர் ஆகுங்கள், அப்போது உலகை வென்றவராக ஆக முடியும்.
- 2) எல்லையற்ற தந்தையிடம் படிப்பைப் படித்து தன்னைச் சோழியில் இருந்து வைரம் போல் ஆக்க வேண்டும். எல்லையற்ற சுகத்தைப் பெற வேண்டும். மனிதரில் இருந்து தேவதை ஆக்குகிற பாபா இப்போது நமக்கு முன்னிலையில் உள்ளார் என்ற நஷா இருக்க வேண்டும். இப்போது உள்ளது நம்முடைய இந்த அனைத்தையும் விட மிக உயர்வான பிராமண குலம்.

வரதானம்: சமயத்திற்கு ஏற்ப தனது பாக்கியத்தை சிந்தனை செய்து குஷி மற்றும் பிராப்திகளால் நிரம்பப் பெறுகின்ற நினைவு சொருபம் ஆகுக!

பக்தியில் நினைவு சொருப ஆத்மாக்களாகிய உங்கள் ஞாபகார்த்த ரூபத்தில் பக்தர்கள் இதுவரையிலும் கூட உங்கள் ஒவ்வொரு கர்மத்தின் விசேஷத்தையும் சிந்தனை செய்தே அலௌகிக அனுபவங்களில் மூழ்கி விடுகின்றனர் என்றால் நீங்கள் நடைமுறை வாழ்க்கையில் எவ்வளவு அனுபவங்களை அடைந்திருப்பீர்கள்! எப்படி சமயமோ, எப்படி கர்மமோ, அதுபோல் சொரூபத்தை நினைவின் மூலம் காணக்கூடிய ரூபத்தில் வெளிப்படுத்தி அனுபவம் செய்வீர்களானால் மிகவும் விசித்திரமான குஷி மற்றும் அதிசயதக்க பலன்களின் கஜானா ஆகி விடும். மேலும் மனதில் அடைய வேண்டிய அனைத்தையும் அடைந்து விட்டேன் என்ற இதே முடிவற்ற பாடல் வெளிப்படும்.

சுலோகன்: நம்பர் ஒன்னில் வர வேண்டுமானால் பிரம்மா பாபாவின் காலடிச் சுவட்டில் அடி எடுத்து வைத்து நடந்து செல்லுங்கள்.